

# પ્રસાર ભારતી

સમાચાર વિભાગ, આકાશવાણી, અમદાવાદ

Date : 09-01-2026

MIDDAY: 1.20 TO 1.30

Day : FRIDAY

National News

આકાશવાણી સમાચાર બકુલા પરમાર વાંચે છે.

\*\*\*\*\*

1. પ્રધાનમંત્રી નરેન્દ્ર મોદીએ દેશની સામૂહિક ચેતનાને જાગૃત કરવામાં પવિત્ર સોમનાથ ધામની કાલાતીત ભૂમિકા પર ભાર મૂક્યો.
2. કેન્દ્રીય ગૃહ મંત્રી અમિત શાહે, NSGને દેશની આંતરિક સુરક્ષાનો મજબૂત સ્તંભ ગણાવ્યો.
3. RJDના પ્રમુખ લાલુ પ્રસાદ યાદવ અને તેમના પરિવારના સભ્યો સામે દિલ્હીની અદાલતે કથિત રેલવે નોકરી માટે જમીન કેસમાં આરોપો ઘડયા.
4. વેનેઝુએલાના કાર્યકારી રાષ્ટ્રપ્રમુખ ડેલ્સી રોદ્રિગ્ઝે અમેરિકન લશ્કરી આક્રમણને યુદ્ધનું ધૃણાસ્પદ કૃત્ય ગણાવ્યું.
5. ક્રિકેટમાં, મહિલા પ્રીમિયર લીગ- WPL 2026ની ચોથી સીઝન આજથી શરૂ થશે.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## PM- SOMNATH DHAM

પ્રધાનમંત્રી નરેન્દ્ર મોદીએ દેશની સામૂહિક ચેતનાને જાગૃત કરવામાં પવિત્ર સોમનાથ ધામની કાલાતીત ભૂમિકા પર ભાર મૂક્યો. સોશિયલ મીડિયા સંદેશમાં , શ્રી મોદી એ કહ્યું , સોમનાથ ધામ સદીઓથી તેની દૈવી ઉર્જાથી પેઢીઓને પ્રેરણા આપે છે.

તેમણે નોંધ્યું કે સોમનાથમાંથી નીકળતી ઉર્જા શ્રદ્ધા , હિંમત અને આત્મસન્માનના માર્ગને પ્રકાશિત કરતી રહે છે અને દરેક યુગમાં ભારતના લોકો માટે માર્ગદર્શક પ્રકાશ તરીકે કામ કરે છે.

. . . . .

## PRAGATI SPECIAL STORY

પ્રધાનમંત્રીના સક્રિય શાસન અને સમયસર અમલીકરણ માટેના મુખ્ય મંત્ર , પ્રગતિએ તેની 50મી બેઠકના સફળ આયોજન સાથે એક મહત્વપૂર્ણ સીમાચિહ્નરૂપ સિદ્ધિ હાંસલ કરી છે.

વર્ષ 2015માં પ્રધાનમંત્રી નરેન્દ્ર મોદી દ્વારા તેની શરૂઆત થઈ ત્યારથી , પ્રગતિએ મુખ્ય માળખાગત પ્રોજેક્ટ્સ અને જાહેર ફરિયાદોનું વાસ્તવિક સમયનું નિરીક્ષણ અને નિરાકરણ સીધી પ્રધાનમંત્રી સમીક્ષા દ્વારા સક્ષમ કરીને શાસનમાં પરિવર્તન લાવ્યું છે.

આજે, આ વિશેષ શ્રેણીમાં, આપણે પ્રગતિ હેઠળ સમીક્ષા કરાયેલા વીજ ક્ષેત્રના પ્રોજેક્ટ્સ અંગે સાંભળીએ એક અહેવાલ..

**(વોઇસ કાસ્ટ : AKSHIT—PRAGATI)**

.....

## PM- PRAVASI DIWAS

પ્રધાનમંત્રી નરેન્દ્ર મોદીએ પ્રવાસી ભારતીય દિવસ નિમિત્તે શુભેચ્છાઓ પાઠવી છે. સોશિયલ મીડિયા સંદેશમાં શ્રી મોદીએ કહ્યું કે, ભારતીય સમુદાય ભારત અને વિશ્વ વચ્ચે એક મજબૂત કડી છે.

તેમણે ઉમેર્યું કે વિદેશમાં રહેતા ભારતીયોએ જ્યાં પણ ગયા ત્યાં સમાજને સમૃદ્ધ બનાવ્યો છે , સાથે સાથે તેઓ હજુ પણ તેમના મૂળ સાથે જોડાયેલા છે. પ્રધાનમંત્રીએ કહ્યું કે ભારતીય સમુદાય રાષ્ટ્રદૂત છે , કારણ કે તેમણે વૈશ્વિક સ્તરે ભારતીય સંસ્કૃતિને લોકપ્રિય બનાવી છે.

. . . . .

## AMIT SHAH NSG

કેન્દ્રીય ગૃહ મંત્રી અમિત શાહે કહ્યું , NSG આપણા દેશની આંતરિક સુરક્ષાનો એક મજબૂત સ્તંભ છે.

રાષ્ટ્રીય સુરક્ષા રક્ષક- NSGની રાષ્ટ્રીય IED માહિતી વ્યવસ્થાપન પ્રણાલી- NIDMSનું વર્ચ્યુઅલી ઉદ્ધાટન કરતાં શ્રી શાહે જણાવ્યું , આધુનિક ટેકનોલોજીનો ઉપયોગ કરીને રાષ્ટ્રીય સુરક્ષાને મજબૂત બનાવવામાં એક નવો સીમાચિહ્ન સ્થાપિત થઈ રહ્યો છે.

તેમણે કહ્યું, NSG એ ભારતનું વિશ્વ કક્ષાનું ખામીરહિત દળ છે.

બાઈટ : AMIT SHAH

.....

## SHAH - NCORD

કેન્દ્રીય ગૃહમંત્રી અમિત શાહ આજે સાંજે 9મી નાર્કો સંકલન કેન્દ્ર- NCORD ની બેઠકની અધ્યક્ષતા કરશે જેમાં દેશમાં માદક પદાર્થના દૂષણ સામે લડવા માટેના સામૂહિક રાષ્ટ્રીય પ્રયાસોની સમીક્ષા અને મૂલ્યાંકન કરવામાં આવશે.

બેઠક દરમિયાન , મંત્રાલયો અને વિભાગોના મુખ્ય હિસ્સેદારો અને રાજ્ય સરકારો તેમજ માદક પદાર્થ કાયદા અમલીકરણ સંસ્થાઓના પ્રતિનિધિ ભાગ લેશે. આ બેઠકમાં માદક પદાર્થ નેટવર્કને નાબૂદ કરવા , વ્યાપક તપાસ અને માદક પદાર્થના દૂષણને રોકવા માટે સરકારના સમગ્ર અભિગમ પર ધ્યાન કેન્દ્રિત કરાશે.

. . . . .

## COURT-LALU

રાષ્ટ્રીય જનતા દળના પ્રમુખ લાલુ પ્રસાદ યાદવ અને તેમના પરિવારના સભ્યો સામે, દિલ્હીની એક અદાલતે કથિત રેલવે નોકરી માટે જમીન ગેરરીતિ કેસમાં આરોપો ઘડ્યા છે.

કેન્ડ્રીઆરય તપાસ સંસ્થાCBI દ્વારા તેની તપાસ કરવામાં આવી રહી છે.

રાઉઝ એવન્યુ અદાલતે આદેશ આપ્યો હતો કે લાલુ પ્રસાદ યાદવ , તેમની પત્ની રાબડી દેવી , પુત્રો તેજસ્વી યાદવ અને તેજપ્રતાપ યાદવ , પુત્રીઓ મીસા ભારતી અને હેમા યાદવ અને અન્ય ઘણા આરોપીઓ સામે ભ્રષ્ટાચાર , છેતરપિંડી અને ગુનાહિત ષડયંત્રનો પ્રથમ દૃષ્ટિએ કેસ બને છે.

ખાસ ન્યાયાધીશે અવલોકન કર્યું કે લાલુ પ્રસાદ યાદવ અને તેમના પરિવારના સભ્યો એક ગુનાહિત સાહસ તરીકે અને એક વ્યાપક ષડયંત્રના ભાગરૂપે કાર્યરત હતા, જેમાં ભારતીય રેલવેમાં જાહેર નોકરીનો કથિત રીતે સ્થાવર મિલકતો મેળવવા માટે સોદાબાજીના સાધન તરીકે ઉપયોગ કરાયો હતો.

.....

## DELHI POLICE - DEMOLITION DRIVE

જૂની દિલ્હીમાં દબાણ હટાવવાની કામગીરી દરમિયાન થયેલા તુર્કમાન ગેટ પથ્થરમારા કેસમાં દિલ્હી પોલીસે વધુ એક આરોપીની ધરપકડ કરી છે. દિલ્હી પોલીસના એક અધિકારીએ જણાવ્યું છે કે આ કેસમાં અત્યાર સુધીમાં 12 લોકોની ધરપકડ કરવામાં આવી છે.

દરમિયાન, શુક્રવારની નમાજને ધ્યાનમાં રાખીને વિસ્તારમાં સુરક્ષા વ્યવસ્થા કડક કરવામાં આવી હતી. કાયદો અને વ્યવસ્થા જાળવવા માટે સંવેદનશીલ વિસ્તારોમાં મોટી સંખ્યામાં પોલીસ અને અર્ધલશ્કરી દળોના જવાનો તૈનાત કરવામાં આવ્યા હતા.

. . . . .

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [NEWSONAIR.GOV.IN/સ્લેશ/GU](http://NEWSONAIR.GOV.IN/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

....

## JAISHANKAR- FRANCE

વિદેશ મંત્રી ડૉ. એસ. જયશંકરે ફ્રાંસના પેરિસમાં યોજાયેલી રાજદૂતોની પરિષદમાં સંબોધન કરતાં ભારત-ફ્રાંસ રણનીતિ સ્વરાજ્યના મહત્વને દર્શાવતી હોવાનું જણાવ્યું.

સોશિયલ મીડિયા પોસ્ટમાં ડૉ. જયશંકરે આ પરિષદમાં વ્યાપાર , નાણાંકીય, ટેકનોલોજી, ઊર્જા, સંસાધનો અને સંપર્ક દ્વારા સમકાલીન વૈશ્વિક પરિવર્તનો પર ચર્ચા કરી હોવાનું કહ્યું હતું. ડૉ. જયશંકરે સમકાલીન વૈશ્વિક ઘટનાક્રમો અંગે ફ્રાંસના રાષ્ટ્રપતિ મેક્રોના દૃષ્ટિકોણ અને બંને દેશોની રણનીતિક ભાગીદારી અંગેના વિચારોની પ્રશંસા કરી હતી.

.....

## VENEZUELA PRESIDENT

વેનેઝુએલાના વચગાળાના રાષ્ટ્રપતિ ડેલ્સી રોડ્રિગ્ઝે અમેરિકન લશ્કરી આક્રમણને યુદ્ધનું ધૃણાસ્પદ કૃત્ય ગણાવીને તેની નિંદા કરી. શ્રીમતી રોડ્રિગ્ઝે દરોડામાં માર્યા ગયેલા વેનેઝુએલા અને ક્યુબન નાગરિકોના સન્માન માટે એક સ્મારક અને એક ખાસ કમિશન બનાવવાની યોજનાની જાહેરાત કરી.

તેમણે ભારપૂર્વક જણાવ્યું કે વેનેઝુએલા તેના શસ્ત્રોનો ઉપયોગ ફક્ત સ્વ-બચાવ માટે કરે છે. દરમિયાન, 2025 ના નોબેલ શાંતિ પુરસ્કાર વિજેતા મારિયા કોરિના માચાડોએ વેનેઝુએલાના દરેક રાજકીય કેદી મુક્ત ન થાય ત્યાં સુધી પોતાની લડાઈ ચાલુ રહેશે તેમ જણાવ્યું હતું.

. . . . .

## WPL - CRICKET

ક્રિકેટમાં, મહિલા પ્રીમિયર લીગ - WPL 2026ની ચોથી સીઝન આજથી શરૂ થશે.

રોયલ ચેલેન્જર્સ બેંગ્લુરુ ( RCB) નવી મુંબઈમાં ડૉ. ડી.વાય. પાટીલ સ્પોર્ટ્સ એકેડેમી ખાતે પહેલી મેચમાં મુંબઈ ઇન્ડિયન્સ ( MI) સામે ટકરાશે. આ મેચ સાંજે 7:30 વાગ્યે શરૂ થશે.

મેચ પહેલા એક ભવ્ય ઉદ્ઘાટન સમારોહ સાથે T20 ટુર્નામેન્ટની શરૂઆત થશે. આ ટુર્નામેન્ટ મુંબઈ અને વડોદરા એમ બે સ્થળોએ રમાશે.

. . . . .

## MALAYSIA OPEN

ભારતની ખેલાડી પીવી સિંધુએ કુઆલાલંપુરમાં મલેશિયા ઓપન સુપર 1000ના સેમિફાઇનલમાં પ્રવેશ કર્યો. સિંધુએ પહેલી રમત 21-11 થી જીતી લીધી હતી. તેની જાપાની પ્રતિસ્પર્ધી વિશ્વ નંબર 3 અકાને યામાગુચી 12 મિનિટની રમત પછી નિવૃત્તિ લીધી.

બે વખતની ઓલિમ્પિક મેડલ વિજેતા સિંધુનો આગામી મુકાબલો ઇન્ડોનેશિયાની છઠ્ઠી ક્રમાંકિત પુત્રી કુસુમા વર્ડાની અથવા બીજી ક્રમાંકિત ચીનની વાંગ ઝી યી સામે થશે. બીજી તરફ સાત્વિકસાઈરાજ રંકીરેડ્ડી અને ચિરાગ શેટ્ટીની જોડી ક્વાર્ટર ફાઇનલમાં ઇન્ડોનેશિયન જોડી ફજર આલ્ફિયાન અને મુહમ્મદ શોહિબુલ ફિકરીની સામે ટકરાશે.

.....

## IMD WEATHER

દિલ્હી-NCRના કેટલાક વિસ્તારમાં આજે સવારે હળવો વરસાદ પડ્યો. ભારતીય હવામાન વિભાગે આવતીકાલ સુધી બિહારમાં ગાઢ ધુમ્મસનું ઓરેન્જ એલર્ટ જાહેર કર્યું છે.

હવામાન વિભાગે આવતીકાલ સુધી તમિલનાડુ , પુડુચેરી અને કરાઈકામાં વાવાઝોડા અને વીજળી સાથે ભારે વરસાદ માટની પણ આગાહી કરી છે. દરમિયાન, આજે પૂર્વ રાજસ્થાનમાં ગાઢથી ખૂબ જ ગાઢ ધુમ્મસની સ્થિતિ રહેવાની સંભાવના છે.

હવામાન વિભાગના જણાવ્યા અનુસાર , જમ્મુ અને કાશ્મીર, લદ્દાખ, ગિલગિટ, બાલ્ટિસ્તાન, મુઝફ્ફરાબાદ, હિમાચલ પ્રદેશ , ઉત્તરાખંડ, પંજાબ, ચંદીગઢ, પશ્ચિમ રાજસ્થાન, હરિયાણા, દિલ્હી, પૂર્વ ઉત્તર પ્રદેશ , મધ્ય પ્રદેશ , બિહાર, ઉપ-હિમાલય પશ્ચિમ બંગાળ , સિક્કિમ અને દેશના ઉત્તર પૂર્વ ભાગોમાં આગામી બે થી ત્રણ દિવસ સુધી ગાઢ ધુમ્મસની સ્થિતિ રહેવાની શક્યતા છે.

. . . . .